



भारत का राजपत्र
The Gazette of India
ਭਾਰਤ ਦਾ ਗੱਜ਼ਟ

असाधारण
EXTRAORDINARY
असाधारण
भाग XIV-अनुभाग-1
PART-XIV-SECTION-1
भाग-XIV-अनुभाग-1
प्राधिकार से प्रकाशित
PUBLISHED BY AUTHORITY
ਸੱਤਾ ਨਾਲ ਪ੍ਰਕਾਸ਼ਤ

स0 2]	नई दिल्ली,	मंगलवार,	6 अक्टूबर,	2020/14 आश्विन, 1942	(शक) [खण्ड-XVI]
NO. 2]	NEWDELHI,	Tuesday,	6 October,	2020/14 ASVINA, 1942	(SAKA) [VOL-XVI]
ਨੰ: 2]	ਨਵੀਂ ਦਿੱਲੀ,	ਮੰਗਲਵਾਰ,	6 ਅਕਤੂਬਰ,	2020/14 ਅੱਸੂ, 1942	(ਸਕ) [ਜਿਲਦ-XVI]

MINISTRY OF LAW AND JUSTICE
(LEGISLATIVE DEPARTMENT)

NEW DELHI, TUESDAY, OCTOBER 6, 2020/ 14 ASVINA, 1942 (SAKA)

The translation in Punjabi of (1) The Gram Nyayalayas Act, 2008, (2) The Land Ports Authority of India Act, 2010 and (3) The National Food Security Act, 2013 are hereby published under the authority of the President and shall be deemed to be the authoritative text thereof in Punjabi under clause (a) of Section 2 of the Authoritative Texts (Central Laws) Act, 1973 (50 of 1973).

ਕਾਨੂੰਨ ਅਤੇ ਨਿਆਂ ਮੰਤਾਲਾ
(ਵਿਧਾਨ ਵਿਭਾਗ)

ਨਵੀਂ ਦਿੱਲੀ, ਮੰਗਲਵਾਰ, 6 ਅਕਤੂਬਰ, 2020/14 ਅੱਸੂ, 1942 (ਸਕ)

(1) ਗ੍ਰਾਮ ਨਿਆਂ ਐਕਟ, 2008 (2) ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ ਐਕਟ, 2010 ਅਤੇ (3) ਰਾਸ਼ਟਰੀ ਤੁਰਾਕ ਸੁਰੱਖਿਆ ਐਕਟ, 2013 ਦਾ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੀ ਸੱਤਾ ਅਧੀਨ ਇਸ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ ਅਤੇ ਸੱਤਾਯੁਕਤ ਪਾਠ (ਕੇਂਦਰੀ ਕਾਨੂੰਨ) ਐਕਟ, 1973 (1973 ਦਾ 50) ਦੀ ਧਾਰਾ 2 ਦੇ ਖੰਡ (ੳ) ਅਧੀਨ ਉਸ ਦਾ ਪੰਜਾਬੀ ਵਿੱਚ ਸੱਤਾਯੁਕਤ ਪਾਠ ਸਮਝੇ ਜਾਣਗੇ।

ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ ਐਕਟ, 2010

(2010 ਦਾ ਐਕਟ ਨੰ: 31)

[31 ਅਗਸਤ, 2010]

ਭਾਰਤ ਦੀਆਂ ਅੰਤਰਰਾਸ਼ਟਰੀ ਸੀਮਾਵਾਂ ਦੇ ਨਾਲ ਨਾਲ ਨਾਮਤ ਸਥਾਨਾਂ ਤੇ ਅਵਸ਼ਕ ਸੁਰੱਖਿਆ ਅਤੇ ਮੁਸਾਫ਼ਰਾਂ ਅਤੇ ਮਾਲ ਦੀ ਸੀਮਾਪਾਰ ਆਵਾਜਾਈ ਲਈ ਸਹੂਲਤਾਂ ਦੇ ਵਿਕਾਸ ਅਤੇ ਪ੍ਰਬੰਧ ਦਾ ਬੰਦੋਬਸਤ ਕਰਨ ਵਾਲੀਆਂ ਪ੍ਰਣਾਲੀਆਂ ਦਾ ਇੰਤਜ਼ਾਮ ਕਰਨ ਦੇ ਲਈ ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ ਨੂੰ ਸਥਾਪਤ ਕਰ ਸਕੇਗੀ ਅਤੇ ਉਸ ਨਾਲ ਸੰਬੰਧ ਰੱਖਦੇ ਜਾਂ ਉਸ ਦੇ ਨਾਲ ਅਨੁਸੰਗਕ ਮਾਮਲਿਆਂ ਦਾ ਉਪਬੰਧ ਕਰਨ ਲਈ ਐਕਟ।

ਭਾਰਤ ਗਣਰਾਜ ਦੇ ਇਕਾਹਠਵੇਂ ਸਾਲ ਵਿੱਚ ਸੰਸਦ ਦੁਆਰਾ ਹੇਠ-ਲਿਖੇ ਅਨੁਸਾਰ ਇਹ ਐਕਟ ਬਣਿਆ :-

ਅਧਿਆਏ I

ਪ੍ਰਾਰੰਭਕ

ਸੰਖੇਪ ਨਾਂ ਅਤੇ ਅਰੰਭ।

1. (1) ਇਸ ਐਕਟ ਨੂੰ ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ ਐਕਟ, 2010 ਕਿਹਾ ਜਾ ਸਕੇਗਾ।

(2) ਇਹ ਉਸ ਤਰੀਕ ਨੂੰ ਨਾਫ਼ਜ਼ ਹੋਵੇਗਾ ਜੋ ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ ਨਿਯਤ ਕਰੇ ਅਤੇ ਇਸ ਐਕਟ ਦੇ ਵੱਖ-ਵੱਖ ਉਪਬੰਧਾਂ ਲਈ

ਵੱਖ-ਵੱਖ ਤਰੀਕਾਂ ਨਿਯਤ ਕੀਤੀਆਂ ਜਾ ਸਕਣਗੀਆਂ ਅਤੇ ਅਜਿਹੇ ਕਿਸੇ ਉਪਬੰਧ ਵਿੱਚ ਇਸ ਐਕਟ ਦੇ ਅਰੰਭ ਬਾਰੇ ਕਿਸੇ ਹਵਾਲੇ ਦਾ ਅਰਥ ਉਸ ਉਪਬੰਧ ਦੇ ਨਾਫ਼ਜ਼ ਹੋਣ ਦੇ ਹਵਾਲੇ ਵਜੋਂ ਕੱਢਿਆ ਜਾਵੇਗਾ।

ਪਰਿਭਾਸ਼ਾਵਾਂ।

2. ਇਸ ਐਕਟ ਵਿੱਚ, ਜੇਕਰ ਪ੍ਰਸੰਗ ਹੋਰਵੇਂ ਨਾ ਲੋੜੇ,—

(ੳ) “ਅਥਾਰਟੀ” ਦਾ ਮਤਲਬ ਹੈ ਧਾਰਾ 3 ਅਧੀਨ ਗਠਤ ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ;

(ਅ) “ਚੇਅਰਪਰਸਨ” ਦਾ ਮਤਲਬ ਹੈ ਧਾਰਾ 3 ਦੀ ਉਪ-ਧਾਰਾ (3) ਦੇ ਖੰਡ (ੳ) ਅਧੀਨ ਨਿਯੁਕਤ ਅਥਾਰਟੀ ਦਾ ਚੇਅਰਪਰਸਨ;

1946 ਦਾ 31

(ੲ) “ਆਪਰਵਾਸ ਜਾਂਚ ਚੌਂਕੀ” ਦਾ ਮਤਲਬ ਹੈ ਵਿਦੇਸ਼ੀ ਐਕਟ, 1946 ਅਧੀਨ ਅਧਿਸੂਚਿਤ ਜ਼ਮੀਨ ਤੇ ਕੋਈ ਵੀ ਬੰਦਰਗਾਹ ਜਾਂ ਰਵਾਨਗੀ ਦਾ ਸਥਾਨ;

(ਸ) “ਏਕਕ੍ਰਿਤ ਜਾਂਚ ਚੌਂਕੀ” ਦਾ ਮਤਲਬ ਹੈ ਕੋਈ ਵੀ ਜ਼ਮੀਨੀ ਬੰਦਰਗਾਹ, ਜੋ ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ

ਦੁਆਰਾ, ਉਲਿਖਤ ਕਰੇ;

(ਹ) “ਜ਼ਮੀਨ ਮਸੂਲ ਸਟੇਸ਼ਨ” ਦਾ ਮਤਲਬ ਹੈ ਜ਼ਮੀਨ ਮਾਰਗ ਜਾਂ ਅੰਤਰਦੇਸ਼ੀ

ਜਲ ਮਾਰਗ ਦੁਆਰਾ ਅਯਾਤ ਜਾਂ ਨਿਰਯਾਤ ਕੀਤੇ ਜਾਣ ਵਾਲੇ ਮਾਲ

1962 ਦਾ 52

ਦੇ ਨਿਕਾਸ ਲਈ ਸੀਮਾ ਮਸੂਲ ਐਕਟ, 1962 ਦੀ ਧਾਰਾ 7 ਦੀ

ਉਪ-ਧਾਰਾ (1) ਦੇ ਖੰਡ (ਅ) ਅਧੀਨ ਕੇਂਦਰੀ ਸਰਕਾਰ ਦੁਆਰਾ

ਅਜਿਹੇ ਤੌਰ ਤੇ ਅਧਿਸੂਚਿਤ ਕੋਈ ਸਥਾਨ;

(ਕ) “ਜ਼ਮੀਨੀ ਬੰਦਰਗਾਹ” ਦਾ ਮਤਲਬ ਹੈ ਭਾਰਤ ਦੀਆਂ ਅੰਤਰਰਾਸ਼ਟਰੀ

ਸੀਮਾਵਾਂ ਉਤੇ ਅਜਿਹਾ ਖੇਤਰ ਜਿਸ ਵਿੱਚ ਸੀਮਾ ਮਸੂਲ ਐਕਟ,

1962 ਦਾ 52

1962 ਜਾਂ ਵਿਦੇਸ਼ੀ ਐਕਟ, 1946 ਅਧੀਨ ਅਧਿਸੂਚਿਤ ਜ਼ਮੀਨ

1946 ਦਾ 31

ਮਸੂਲ ਸਟੇਸ਼ਨ ਜਾਂ ਆਪਰਵਾਸ ਜਾਂਚ ਚੌਕੀ ਅਤੇ ਰਾਸ਼ਟਰੀ ਰਾਜ

ਮਾਰਗਾਂ, ਰਾਜ ਮਾਰਗਾਂ ਅਤੇ ਹੋਰ ਸੜਕਾਂ ਦੇ ਭਾਗ ਸ਼ਾਮਲ ਹਨ ਅਤੇ

ਇਸ ਵਿੱਚ ਭਾਰਤ ਦੀਆਂ ਸੀਮਾਵਾਂ ਤੋਂ ਆਰ-ਪਾਰ ਮਾਲ ਅਤੇ

ਮੁਸਾਫ਼ਰਾਂ ਨੂੰ ਲਿਜਾਣ ਅਤੇ ਨਿਕਾਸ ਲਈ ਸਹੂਲਤਾਂ ਸਹਿਤ ਰੇਲ

ਮਾਰਗ ਵੀ ਸ਼ਾਮਲ ਹਨ;

(ਖ) “ਅਧਿਸੂਚਨਾ” ਦਾ ਮਤਲਬ ਹੈ ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਤ

ਕੋਈ ਅਧਿਸੂਚਨਾ;

(ਗ) “ਮੁਕੱਰਰ” ਦਾ ਮਤਲਬ ਹੈ ਇਸ ਐਕਟ ਅਧੀਨ ਬਣਾਏ ਗਏ

ਨਿਯਮਾਂ ਦੁਆਰਾ ਮੁਕੱਰਰ; ਅਤੇ

(ਘ) “ਵਿਨਿਯਮ” ਦਾ ਮਤਲਬ ਹੈ ਅਥਾਰਟੀ ਦੁਆਰਾ ਇਸ ਐਕਟ

ਅਧੀਨ ਬਣਾਏ ਗਏ ਵਿਨਿਯਮ;

ਅਧਿਆਏ II

ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ

ਅਥਾਰਟੀ ਦਾ
ਗਠਨ।

3. (1) ਉਸ ਤਰੀਕ ਤੋਂ ਜੋ ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ ਨਿਯਤ ਕਰੇ, ਭਾਰਤੀ ਜ਼ਮੀਨੀ ਬੰਦਰਗਾਹ ਅਥਾਰਟੀ ਵਜੋਂ ਜਾਣੀ ਜਾਂਦੀ ਇੱਕ ਅਥਾਰਟੀ ਗਠਤ ਕੀਤੀ ਜਾਵੇਗੀ।

(2) ਅਥਾਰਟੀ ਉਪਰੋਕਤ ਨਾਂ ਵਾਲੀ ਸਦੀਵੀ ਉੱਤਰ-ਅਧਿਕਾਰ ਅਤੇ ਸਾਂਝੀ ਮੁਹਰ ਵਾਲੀ ਇਕ ਨਿਗਮ ਬੈਂਡੀ ਹੋਵੇਗੀ, ਜਿਸ ਨੂੰ ਇਸ ਐਕਟ ਦੇ ਉਪਬੰਧਾਂ ਦੇ ਤਾਬੇ, ਚੱਲ ਅਤੇ ਅਚੱਲ ਦੋਵੇਂ ਤਰ੍ਹਾਂ ਦੀ ਸੰਪੱਤੀ ਪ੍ਰਾਪਤ ਕਰਨ, ਧਾਰਨ ਕਰਨ ਅਤੇ ਨਿਬੇੜਨ ਦੀ ਅਤੇ ਮੁਆਇਦਾ ਕਰਨ ਦੀ ਸ਼ਕਤੀ ਹੋਵੇਗੀ ਅਤੇ ਉਕਤ ਨਾਂ ਨਾਲ ਉਹ ਦਾਵਾ ਕਰ ਸਕੇਗੀ ਅਤੇ ਉਸ ਤੇ ਦਾਵਾ ਕੀਤਾ ਜਾ ਸਕੇਗਾ।

(3) ਅਥਾਰਟੀ ਵਿੱਚ ਹੇਠ-ਲਿਖੇ ਸ਼ਾਮਲ ਹੋਣਗੇ :--

(ੳ) ਚੇਅਰਪਰਸਨ;

(ਅ) ਦੋ ਮੈਂਬਰ, ਜਿਨ੍ਹਾਂ ਵਿੱਚੋਂ ਇਕ ਮੈਂਬਰ (ਯੋਜਨਾ ਅਤੇ ਵਿਕਾਸ) ਅਤੇ ਦੂਜਾ ਮੈਂਬਰ (ਵਿੱਤ) ਹੋਵੇਗਾ;

(ੲ) ਵੱਧ ਤੋਂ ਵੱਧ ਨੌਂ ਮੈਂਬਰ, ਅਹੁਦੇ-ਕਾਰਨ, ਜੋ ਗ੍ਰਹਿ, ਵਿਦੇਸ਼ੀ ਮਾਮਲੇ, ਮਾਲ, ਵਣਜ, ਸੜਕ ਟਰਾਂਸਪੋਰਟ ਅਤੇ ਰਾਜ ਮਾਰਗ, ਰੇਲਵੇ, ਰੱਖਿਆ, ਖੇਤੀ ਅਤੇ ਸਹਿਕਾਰਤਾ, ਕਾਨੂੰਨ ਅਤੇ ਨਿਆਂ ਨਾਲ ਸੰਬੰਧਤ ਭਾਰਤ ਸਰਕਾਰ ਦੇ ਮੰਤਰਾਲਿਆਂ ਅਤੇ ਵਿਭਾਗਾਂ ਦੀ ਪ੍ਰਤੀਨਿਧਤਾ ਕਰਨ ਵਾਲੇ ਭਾਰਤ ਸਰਕਾਰ ਦੇ ਅਫ਼ਸਰਾਂ ਵਿੱਚੋਂ ਹੋਣਗੇ, ਜਿਨ੍ਹਾਂ ਦਾ

ਰੈਂਕ ਸੰਯੁਕਤ ਸਕੱਤਰ ਤੋਂ ਥੱਲੇ ਦਾ ਨਾ ਹੋਵੇ, ਕੇਂਦਰੀ ਸਰਕਾਰ

ਦੁਆਰਾ ਨਿਯੁਕਤ ਕੀਤੇ ਜਾਣਗੇ;

(ਸ) ਸੰਬੰਧਤ ਰਾਜ, ਜਿਥੇ ਏਕੀਕ੍ਰਿਤ ਜਾਂਚ ਚੌਕੀਆਂ ਸਥਿੱਤ ਹਨ, ਦਾ

ਮੁੱਖ ਸਕੱਤਰ ਜਾਂ ਉਸ ਦੁਆਰਾ ਨਾਮਜ਼ਦ ਵਿਅਕਤੀ ਜੋ ਸਕੱਤਰ ਦੇ

ਰੈਂਕ ਥੱਲੇ ਦਾ ਨਾ ਹੋਵੇ;

(ਹ) ਦੋ ਪ੍ਰਤੀਨਿੱਧੀ, ਜਿੰਨ੍ਹਾਂ ਚੋਂ ਇੱਕ ਕਾਮਿਆਂ ਦੇ ਮਾਨਤਾ-ਪ੍ਰਾਪਤ ਸੰਗਠਨਾਂ

ਵਿੱਚੋਂ ਹੋਵੇਗਾ ਅਤੇ ਦੂਜਾ ਵਪਾਰੀਆਂ ਵਿੱਚੋਂ ਹੋਵੇਗਾ ਜੋ ਕੇਂਦਰੀ

ਸਰਕਾਰ ਦੁਆਰਾ ਨਿਯੁਕਤ ਕੀਤੇ ਜਾਣਗੇ; ਅਤੇ

(ਕ) ਅਜਿਹੇ ਹੋਰ ਪ੍ਰਤੀਨਿੱਧੀ ਜੋ ਕੇਂਦਰੀ ਸਰਕਾਰ ਕਾਰਜਕਾਰੀ ਮੰਤਵਾਂ ਲਈ

ਕੋਆਪਟ ਕਰ ਸਕੇ।

(4) ਚੇਅਰਪਰਸਨ ਅਤੇ ਖੰਡ (ਅ) ਵਿੱਚ ਹਵਾਲੇ ਦਿੱਤੇ ਮੈਂਬਰ ਕੇਂਦਰੀ ਸਰਕਾਰ ਦੁਆਰਾ ਨਿਯੁਕਤ ਕੀਤੇ ਜਾਣਗੇ ਅਤੇ ਪੂਰਨ-ਕਾਲੀ ਮੈਂਬਰ ਹੋਣਗੇ।

(5) ਚੇਅਰਪਰਸਨ ਦੀ ਚੋਣ ਅਜਿਹੇ ਵਿਅਕਤੀਆਂ ਵਿੱਚੋਂ ਕੀਤੀ ਜਾਵੇਗੀ ਜੋ ਸੁਰੱਖਿਆ, ਟਰਾਂਸਪੋਰਟ, ਉਦਯੋਗ, ਵਣਜ, ਕਾਨੂੰਨ, ਵਿੱਤ ਜਾਂ ਲੋਕ ਪ੍ਰਸ਼ਾਸਨ ਦੇ ਖੇਤਰ ਦਾ ਵਿਸੇਸ਼ ਗਿਆਨ ਅਤੇ ਤਜਰਬਾ ਰੱਖਦੇ ਹੋਣ।

ਮੈਂਬਰ ਦੇ
ਅਹੁਦੇ ਲਈ
ਅਯੋਗਤਾ

4. ਕੋਈ ਵਿਅਕਤੀ, ਮੈਂਬਰ ਵਜੋਂ ਨਿਯੁਕਤ ਕੀਤੇ ਜਾਣ ਲਈ ਅਯੋਗ ਹੋਵੇਗਾ, ਜੇ --

(ੳ) ਉਸ ਨੂੰ ਅਜਿਹੇ ਅਪਰਾਧ ਲਈ ਸਿੱਧ-ਦੋਸ਼ ਠਹਿਰਾਇਆ ਗਿਆ ਹੈ ਅਤੇ ਕੈਦ ਦਾ ਦੰਡ ਦਿੱਤਾ ਗਿਆ ਹੈ ਜੋ ਕੇਂਦਰੀ ਸਰਕਾਰ ਦੀ ਰਾਏ ਵਿੱਚ ਸਦਾਚਾਰਕ ਗਿਰਾਵਟ ਵਾਲਾ ਹੈ; ਜਾਂ

(ਅ) ਅਮੁਕਤ ਦੀਵਾਲੀਆ ਹੈ; ਜਾਂ

(ੲ) ਉਸ ਦਾ ਦਿਮਾਗੀ ਸੰਤੁਲਨ ਵਿਗੜਿਆ ਹੈ ਅਤੇ ਸਮਰੱਥ ਅਦਾਲਤ ਨੇ ਉਸ ਨੂੰ ਅਜਿਹਾ ਐਲਾਨਿਆ ਗਿਆ ਹੈ; ਜਾਂ

- (ਸ) ਉਹ ਸਰਕਾਰ ਜਾਂ ਸਰਕਾਰ ਦੁਆਰਾ ਮਾਲਕੀ ਜਾਂ ਕੰਟਰੋਲ ਅਧੀਨ ਕਿਸੇ ਨਿਗਮ ਬੈਂਡੀ ਦੀ ਸੇਵਾ ਤੋਂ ਹਟਾਇਆ ਜਾਂ ਬਰਖਾਸਤ ਕੀਤਾ ਗਿਆ ਹੈ; ਜਾਂ
- (ਹ) ਉਹ ਕੇਂਦਰੀ ਸਰਕਾਰ ਦੀ ਰਾਏ ਵਿੱਚ, ਅਥਾਰਟੀ ਵਿੱਚ ਅਜਿਹਾ ਵਿੱਤੀ ਜਾਂ ਹੋਰ ਹਿੱਤ ਰੱਖਦਾ ਹੈ ਜਿਸ ਨਾਲ ਮੈਂਬਰ ਵਜੋਂ ਉਸ ਦੁਆਰਾ ਆਪਣੇ ਕਾਜਕਾਰਾਂ ਦੇ ਨਿਭਾਉਣ ਤੇ ਪ੍ਰਤਿਕੂਲ ਪ੍ਰਭਾਵ ਪੈਣਾ ਸੰਭਾਵੀ ਹੈ।

ਮੈਂਬਰਾਂ ਦੀ ਸੇਵਾ ਦੇ ਅਹੁਦੇ ਦੀ ਅਊਧ ਅਤੇ ਸ਼ਰਤਾਂ।

5. (1) ਧਾਰਾ 6 ਦੇ ਉਪਬੰਧਾਂ ਦੇ ਤਾਬੇ, ਹਰਿਕ ਪੂਰਨ-ਕਾਲੀ ਮੈਂਬਰ ਉਸ ਤਰੀਕ ਤੋਂ, ਜਿਸ ਨੂੰ ਉਹ ਅਹੁਦਾ ਸੰਭਾਲਦਾ ਹੈ, ਪੰਜ ਸਾਲ ਦੀ ਮੁੱਦਤ ਦੇ ਲਈ ਜਾਂ ਸੱਠ ਸਾਲ ਦੀ ਉਮਰ ਹੋਣ ਤੱਕ, ਇਨ੍ਹਾਂ ਵਿੱਚੋਂ ਜੋ ਵੀ ਪਹਿਲਾਂ ਹੋਵੇ, ਅਹੁਦਾ ਧਾਰਨ ਕਰੇਗਾ;

ਪਰੰਤੂ ਕੇਂਦਰੀ ਸਰਕਾਰ --

- (ੳ) ਕਿਸੇ ਅਜਿਹੇ ਪੂਰਨ-ਕਾਲੀ ਮੈਂਬਰ ਦੀ ਨਿਯੁਕਤੀ, ਉਸ ਨੂੰ ਘੱਟੋ-ਘੱਟ ਤਿੰਨ ਮਹੀਨੇ ਦੀ ਮੁੱਦਤ ਦਾ ਨੋਟਿਸ ਦੇਣ ਪਿੱਛੋਂ ਜਾਂ ਉਸ ਦੇ ਬਦਲੇ ਵਿੱਚ ਉਸ ਦੀ ਤਿੰਨ ਮਹੀਨੇ ਦੀ ਮਦਦ ਦੀ ਤਨਖਾਹ ਅਤੇ ਭੱਤਿਆਂ

ਦੇ, ਜੋ ਕੋਈ ਹੋਣ, ਬਰਾਬਰ ਰਕਮ ਦੀ ਅਦਾਇਗੀ ਕਰਕੇ, ਸਮਾਪਤ
ਕਰ ਸਕੇਗੀ;

(ਅ) ਅਜਿਹੇ ਕਿਸੇ ਮੈਂਬਰ ਦੀ ਨਿਯੁਕਤੀ, ਜੋ ਸਰਕਾਰ ਦਾ ਕਰਮਚਾਰੀ ਹੈ,
ਕਿਸੇ ਵੀ ਸਮੇਂ ਸਮਾਪਤ ਕਰ ਸਕੇਗੀ।

(2) ਮੈਂਬਰਾਂ ਦੀਆਂ ਹੋਰ ਸੇਵਾ ਸ਼ਰਤਾਂ ਅਜਿਹੀਆਂ ਹੋਣਗੀਆਂ ਜੋ ਮੁਕੱਰਰ ਕੀਤੀਆਂ
ਜਾਣ।

(3) ਕੋਈ ਮੈਂਬਰ ਕੇਂਦਰੀ ਸਰਕਾਰ ਨੂੰ ਅਜਿਹੀ ਮੁੱਦਤ ਦਾ, ਜੋ ਮੁਕੱਰਰ ਕੀਤੀ
ਜਾਵੇ, ਲਿਖਤੀ ਰੂਪ ਵਿੱਚ ਨੋਟਿਸ ਦੇ ਕੇ ਆਪਣੇ ਅਹੁਦੇ ਤੋਂ ਅਸਤੀਫ਼ਾ ਦੇ ਸਕੇਗਾ ਅਤੇ ਉਸ
ਸਰਕਾਰ ਦੁਆਰਾ ਅਜਿਹੇ ਅਸਤੀਫ਼ੇ ਦੇ ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਿਤ ਕੀਤੇ ਜਾਣ ਤੇ
ਇਹ ਸਮਝਿਆ ਜਾਵੇਗਾ ਕਿ ਉਸ ਮੈਂਬਰ ਨੇ ਆਪਣਾ ਅਹੁਦਾ ਖ਼ਾਲੀ ਕਰ ਦਿੱਤਾ ਹੈ।

ਮੈਂਬਰਾਂ ਦੇ
ਅਹੁਦੇ ਦਾ
ਖ਼ਾਲੀ ਹੋਣਾ।

6. ਕੇਂਦਰੀ ਸਰਕਾਰ ਕਿਸੇ ਮੈਂਬਰ ਨੂੰ ਹਟਾ ਦੇਵੇਗੀ--

(ੳ) ਜੇ ਉਹ ਧਾਰਾ 4 ਵਿੱਚ ਜਿਕਰ ਕੀਤੀਆਂ ਅਯੋਗਤਾਵਾਂ ਵਿੱਚੋਂ ਕਿਸੇ ਦੇ

ਤਾਬੇ ਹੋ ਜਾਂਦਾ ਹੈ:

ਪਰੰਤੂ ਕਿਸੇ ਮੈਂਬਰ ਨੂੰ ਇਸ ਅਧਾਰ ਤੇ ਕਿ ਉਹ ਉਸ ਧਾਰਾ ਦੇ ਖੰਡ (ਹ) ਵਿੱਚ ਜਿਕਰ ਕੀਤੀ ਅਯੋਗਤਾ ਦੇ ਤਾਬੇ ਹੋ ਗਿਆ ਹੈ, ਤੱਦ ਤੱਕ ਨਹੀਂ ਹਟਾਇਆ ਜਾਵੇਗਾ, ਜੱਦ ਤੱਕ ਉਸ ਨੂੰ ਉਸ ਮਾਮਲੇ ਵਿੱਚ ਸੁਣਵਾਈ ਦਾ ਵਾਜਬ ਅਵਸਰ ਨਾ ਦੇ ਦਿੱਤਾ ਗਿਆ ਹੋਵੇ; ਜਾਂ

(ਅ) ਜੇ ਉਹ ਕਾਰਜ ਕਰਨ ਤੋਂ ਇਨਕਾਰ ਕਰਦਾ ਹੈ ਜਾਂ ਕਾਰਜ ਵਿੱਚ

ਅਸਮੱਰਥ ਹੋ ਜਾਂਦਾ ਹੈ; ਜਾਂ

(ੲ) ਜੇ ਉਹ ਅਥਾਰਟੀ ਤੋਂ ਗੈਰ-ਹਾਜ਼ਰੀ ਦੀ ਛੁੱਟੀ ਲਏ ਬਿਨਾਂ ਅਥਾਰਟੀ

ਦੀਆਂ ਲਗਾਤਾਰ ਤਿੰਨ ਇਕੱਤਰਤਾਵਾਂ ਤੋਂ ਗੈਰ-ਹਾਜ਼ਰ ਰਹਿੰਦਾ ਹੈ;

ਜਾਂ

(ਸ) ਜੇ ਉਸ ਨੇ ਕੇਂਦਰੀ ਸਰਕਾਰ ਦੀ ਰਾਏ ਵਿੱਚ ਆਪਣੀ ਪਦਵੀ ਦੀ

ਅਜਿਹੀ ਦੁਰਵਰਤੋਂ ਕੀਤੀ ਹੈ ਜਿਸ ਨਾਲ ਉਸ ਦਾ ਅਹੁਦੇ ਤੇ ਰਹਿਣਾ

ਲੋਕ ਹਿੱਤ ਲਈ ਹਾਨੀਕਾਰਕ ਹੈ;

ਪਰੰਤੂ ਇਸ ਖੰਡ ਦੇ ਅਧੀਨ ਮੈਂਬਰ ਤੱਦ ਤੱਕ ਨਹੀਂ ਹਟਾਇਆ
ਜਾਵੇਗਾ ਜੱਦ ਤੱਕ ਉਸ ਨੂੰ ਉਸ ਮਾਮਲੇ ਵਿੱਚ ਸੁਣਵਾਈ ਦਾ ਵਾਜਬ
ਅਵਸਰ ਨਾ ਦੇ ਦਿੱਤਾ ਗਿਆ ਹੋਵੇ।

ਮੁੜ-ਨਿਯੁਕਤੀ
ਲਈ ਮੈਂਬਰ ਦੀ
ਪਾਤਰਤਾ।

7. ਕੋਈ ਵੀ ਵਿਅਕਤੀ ਜੋ ਮੈਂਬਰ ਨਹੀਂ ਰਹਿ ਗਿਆ, ਜੇ ਉਹ ਧਾਰਾ 4 ਦੇ
ਅਧੀਨ ਅਯੋਗ ਨਹੀਂ ਹੈ ਤਾਂ ਮੁੜ-ਨਿਯੁਕਤੀ ਲਈ ਪਾਤਰ ਹੋਵੇਗਾ।

ਇਕੱਤਰਤਾਵਾਂ।

8. (1) ਅਥਾਰਟੀ ਦੀਆਂ ਇਕੱਤਰਤਾਵਾਂ ਅਜਿਹੇ ਸਮਿਆਂ ਅਤੇ ਥਾਵਾਂ ਤੇ ਹੋਣਗੀਆਂ
ਅਤੇ ਉਹ ਆਪਣੀਆਂ ਇਕੱਤਰਤਾਵਾਂ ਵਿੱਚ ਕਾਰਜ ਦੇ ਨੇਪਰੇ ਚਾੜ੍ਹਨ ਬਾਬਤ (ਜਿਸ ਵਿੱਚ
ਅਜਿਹੀਆਂ ਇਕੱਤਰਤਾਵਾਂ ਦਾ ਕੋਰਮ ਸ਼ਾਮਲ ਹੈ) ਜ਼ਾਬਤੇ ਦੇ ਅਜਿਹੇ ਨਿਯਮਾਂ ਦੀ ਪਾਲਣਾ
ਕਰੇਗੀ ਜਿੰਨ੍ਹਾਂ ਦਾ ਉਪਬੰਧ ਵਿਨਿਯਮਾਂ ਦੁਆਰਾ ਕੀਤਾ ਜਾਵੇ।

(2) ਚੇਅਰਪਰਸਨ ਜਾਂ, ਜੇ ਕਿਸੇ ਕਾਰਨ ਕਰਕੇ ਉਹ, ਅਥਾਰਟੀ ਦੀ ਕਿਸੇ
ਇਕੱਤਰਤਾ ਵਿੱਚ ਹਾਜ਼ਰ ਹੋਣ ਵਿੱਚ ਅਸਮੱਰਥ ਹੈ, ਤਾਂ ਇਕੱਤਰਤਾ ਵਿੱਚ ਹਾਜ਼ਰ ਮੈਂਬਰਾਂ
ਦੁਆਰਾ ਚੁਣਿਆ ਗਿਆ ਕੋਈ ਹੋਰ ਮੈਂਬਰ ਉਸ ਇਕੱਤਰਤਾ ਦੀ ਪ੍ਰਧਾਨਗੀ ਕਰੇਗਾ।

(3) ਅਥਾਰਟੀ ਦੀ ਕਿਸੇ ਇਕੱਤਰਤਾ ਅੱਗੇ ਆਉਣ ਵਾਲੇ ਸਭ ਸਵਾਲਾਂ ਦਾ ਫੈਸਲਾ ਹਾਜ਼ਰ ਅਤੇ ਵੋਟ ਪਾਉਣ ਵਾਲੇ ਮੈਂਬਰਾਂ ਦੀ ਬਹੁਗਿਣਤੀ ਨਾਲ ਕੀਤਾ ਜਾਵੇਗਾ, ਅਤੇ ਵੋਟਾਂ ਦੇ ਬਰਾਬਰ ਹੋਣ ਦੀ ਸੂਰਤ ਵਿੱਚ, ਚੇਅਰਪਰਸਨ ਦੀ ਜਾਂ ਉਸ ਦੀ ਗੈਰ-ਹਾਜ਼ਰੀ ਵਿੱਚ ਪ੍ਰਧਾਨਗੀ ਕਰਨ ਵਾਲੇ ਵਿਅਕਤੀ ਦੀ, ਦੂਜੀ ਜਾਂ ਨਿਰਣਾਇਕ ਵੋਟ ਹੋਵੇਗੀ ਅਤੇ ਉਹ ਉਸ ਦੀ ਵਰਤੋਂ ਕਰੇਗਾ।

ਖ਼ਾਲੀ ਥਾਂਵਾਂ,
ਆਦਿ, ਕਾਰਨ
ਅਥਾਰਟੀ
ਦੀਆਂ
ਕਾਰਵਾਈਆਂ
ਦਾ ਨਾਜਾਇਜ਼
ਨਾ ਹੋਣਾ।

9. ਅਥਾਰਟੀ ਦਾ ਕੋਈ ਕਾਰਜ ਜਾਂ ਕਾਰਵਾਈ ਨਿਰਾ --

(ੳ) ਅਥਾਰਟੀ ਵਿੱਚ ਕਿਸੇ ਖ਼ਾਲੀ ਥਾਂ ਜਾਂ ਉਸ ਦੇ ਗਠਨ ਵਿੱਚ ਕਿਸੇ

ਨੁਕਸ; ਜਾਂ

(ਅ) ਅਥਾਰਟੀ ਦੇ ਮੈਂਬਰ ਵਜੋਂ ਕਾਰਜ ਕਰਨ ਵਾਲੇ ਕਿਸੇ ਵਿਅਕਤੀ ਦੀ

ਨਿਯੁਕਤੀ ਵਿੱਚ ਕਿਸੇ ਨੁਕਸ; ਜਾਂ

(ੲ) ਅਥਾਰਟੀ ਦੇ ਜ਼ਾਬਤੇ ਵਿੱਚ ਕਿਸੇ ਅਜਿਹੀ ਅਨਿਯਮਤਤਾ, ਜਿਸ

ਨਾਲ ਮਾਮਲੇ ਦੇ ਗੁਣ-ਦੋਸ਼ ਤੇ ਪ੍ਰਭਾਵ ਨਹੀਂ ਪੈਂਦਾ, ਕਾਰਨ ਨਾਜਾਇਜ਼

ਨਹੀਂ ਹੋਵੇਗੀ।

ਅਥਾਰਟੀ ਦੇ
ਅਫ਼ਸਰ ਅਤੇ
ਹੋਰ
ਕਰਮਚਾਰੀ।

10. (1) ਅਥਾਰਟੀ ਆਪਣੇ ਆਪ ਨੂੰ ਇਸ ਐਕਟ ਅਧੀਨ ਆਪਣੇ ਕਾਰਜਕਾਰ

ਕੁਸ਼ਲਤਾ ਨਾਲ ਨਿਭਾਉਣ ਦੇ ਸਮੱਰਥ ਬਣਾਉਣ ਦੇ ਮੰਤਵ ਲਈ ਅਫ਼ਸਰ ਅਤੇ ਹੋਰ

ਕਰਮਚਾਰੀ ਜਿੰਨੇ ਉਹ ਜ਼ਰੂਰੀ ਸਮਝੇ, ਨਿਯੁਕਤ ਕਰ ਸਕੇਗੀ;

ਪਰੰਤੂ ਅਜਿਹੇ ਵਰਗ ਦੇ ਅਫ਼ਸਰਾਂ ਦੀ ਨਿਯੁਕਤੀ, ਜਿਵੇਂ ਉਲਿੱਖਤ ਕੀਤਾ ਜਾਵੇ,

ਕੇਂਦਰੀ ਸਰਕਾਰ ਦੀ ਪਰਵਾਨਗੀ ਦੇ ਤਾਬੇ ਹੋਵੇਗੀ।

(2) ਅਥਾਰਟੀ ਦੁਆਰਾ ਨਿਯੁਕਤ ਕੀਤਾ ਗਿਆ ਹਰ ਇੱਕ ਅਫ਼ਸਰ ਜਾਂ ਹੋਰ

ਕਰਮਚਾਰੀ, ਸੇਵਾ ਦੀਆਂ ਅਜਿਹੀਆਂ ਸ਼ਰਤਾਂ ਦੇ ਤਾਬੇ ਹੋਵੇਗਾ ਅਤੇ ਅਜਿਹੇ ਮਿਹਨਤਾਨੇ ਦਾ

ਹੱਕਦਾਰ ਹੋਵੇਗਾ ਜੋ ਵਿਨਿਯਮਾਂ ਦੁਆਰਾ ਤੈਅ ਕੀਤਾ ਜਾਵੇ।

ਅਧਿਆਏ III

ਅਥਾਰਟੀ ਦੇ ਕਾਜਕਾਰ

ਅਥਾਰਟੀ ਦੇ
ਕਾਜਕਾਰ।

11. (1) ਇਸ ਐਕਟ ਦੇ ਉਪਬੰਧਾਂ ਦੇ ਤਾਬੇ, ਅਥਾਰਟੀ ਨੂੰ, ਭਾਰਤ ਦੀਆਂ

ਅੰਤਰਰਾਸ਼ਟਰੀ ਸੀਮਾਵਾਂ ਦੇ ਨਾਂ ਨਾਲ ਨਾਮਤ ਸਥਾਨਾਂ ਤੇ ਮੁਸਾਫ਼ਰਾਂ ਅਤੇ ਮਾਲ ਦੀ ਸੀਮਾ

ਪਾਰ ਆਵਾਜਾਈ ਲਈ ਸਹੂਲਤਾਂ ਦਾ ਵਿਕਾਸ, ਸਵੱਛ ਬਣਾਉਣ ਅਤੇ ਪ੍ਰਬੰਧ ਕਰਨ ਦੀਆਂ

ਸ਼ਕਤੀਆਂ ਹੋਣਗੀਆਂ।

(2) ਉਪ-ਧਾਰਾ (1) ਵਿੱਚ ਦਰਜ ਉਪਬੰਧਾਂ ਦੀ ਵਿਆਪਕਤਾ ਤੇ ਪ੍ਰਤੀਕੂਲ ਪ੍ਰਭਾਵ ਪਾਏ ਬਿਨਾਂ ਅਥਾਰਟੀ--

- (ੳ) ਸੀਮਾ ਉਤੇ ਏਕੀਕ੍ਰਿਤ ਜਾਂਚ ਚੌਂਕੀਆਂ ਦੀ ਸੁਰੱਖਿਆ ਸੰਬੰਧੀ ਜ਼ਰੂਰਤਾਂ ਨੂੰ ਪੂਰਾ ਕਰਨ ਵਾਲੀਆਂ ਪ੍ਰਣਾਲੀਆਂ ਸਥਾਪਤ ਕਰ ਸਕੇਗੀ;
- (ਅ) ਕਿਸੇ ਏਕੀਕ੍ਰਿਤ ਜਾਂਚ ਚੌਂਕੀ ਤੇ, ਰਾਸ਼ਟਰੀ ਰਾਜ ਮਾਰਗਾਂ, ਰਾਜ ਦੇ ਰਾਜ ਮਾਰਗਾਂ ਅਤੇ ਰੇਲ ਮਾਰਗਾਂ ਤੋਂ ਬਿਨਾਂ ਹੋਰ ਸੜਕਾਂ, ਟਰਮੀਨਲਾਂ ਅਤੇ ਅਨੁਸੰਗਕ ਭਵਨਾਂ ਦੀ ਯੋਜਨਾ ਬਣਾ ਸਕੇਗੀ, ਉਨ੍ਹਾਂ ਦੀ ਉਸਾਰੀ ਅਤੇ ਉਨ੍ਹਾਂ ਨੂੰ ਕਾਇਮ ਰੱਖ ਸਕੇਗੀ;
- (ੲ) ਕਿਸੇ ਏਕੀਕ੍ਰਿਤ ਜਾਂਚ ਚੌਂਕੀ ਤੇ ਸੰਚਾਰ, ਸੁਰੱਖਿਆ, ਮਾਲ ਚੁੱਕਣ ਧਰਨ ਅਤੇ ਸਕੈਨਿੰਗ ਉਪਕਰਣ ਦੀ ਯੋਜਨਾ ਬਣਾ ਸਕੇਗੀ, ਪ੍ਰਾਪਤ ਕਰ ਸਕੇਗੀ, ਲਗਾ ਸਕੇਗੀ ਅਤੇ ਕਾਇਮ ਰੱਖ ਸਕੇਗੀ;
- (ਸ) ਆਪਰਵਾਸ, ਸੀਮਾ ਮਸੂਲ, ਸੁਰੱਖਿਆ, ਟੈਕਸ ਅਥਾਰਟੀਆਂ, ਜਾਨਵਰ ਅਤੇ ਪੌਦਾ ਵੱਖਰਾ ਰੱਖਣ, ਮਾਲ-ਗੁਦਾਮ, ਜਹਾਜੀਮਾਲ

ਅਤੇ ਯਾਤਰੀ ਸਮਾਨ ਪਰੀਖਿਆ ਯਾਰਡ, ਪਾਰਕਿੰਗ ਜੋਨਾਂ, ਬੈਂਕਾਂ, ਡਾਕਘਰਾਂ, ਸੰਚਾਰ ਸਹੂਲਤਾਂ, ਟੂਰਿਸਟ ਸੂਚਨਾ ਕੇਂਦਰਾਂ, ਉਡੀਕ ਹਾਲ, ਕੰਟੀਨ, ਜਲਪਾਨ ਸਟਾਲ, ਲੋਕ ਸਹੂਲਤਾਂ, ਸਿਹਤ ਅਤੇ ਅਜਿਹੀਆਂ ਹੋਰ ਸੇਵਾਵਾਂ ਜੋ ਜਰੂਰੀ ਸਮਝੀਆਂ ਜਾਣ, ਲਈ ਮੁਨਾਸਬ ਸਥਾਨ ਅਤੇ ਸਹੂਲਤਾਂ ਦਾ ਉਪਬੰਧ ਕਰ ਸਕੇਗੀ;

- (ਹ) ਆਪਣੇ ਕਰਮਚਾਰੀਆਂ ਲਈ ਰਹਾਇਸ਼ੀ ਇਮਾਰਤਾਂ ਦੇ ਨਾਲ ਨਾਲ ਏਕੀਕ੍ਰਿਤ ਜਾਂਚ ਚੌਕੀਆਂ ਤੇ ਤੈਨਾਤ ਅਮਲੇ ਲਈ ਰਹਾਇਸ਼ੀ ਭਵਨਾਂ ਦੀ ਉਸਾਰੀ ਕਰ ਸਕੇਗੀ;
- (ਕ) ਹੋਟਲਾਂ, ਰੈਸਟੋਰੈਂਟਾਂ ਅਤੇ ਅਰਾਮ ਘਰਾਂ ਨੂੰ ਸਥਾਪਤ ਕਰ ਸਕੇਗੀ ਅਤੇ ਉਨ੍ਹਾਂ ਨੂੰ ਕਾਇਮ ਰੱਖ ਸਕੇਗੀ;
- (ਖ) ਮਾਲ ਦੇ ਸਟੋਰ ਕਰਨ ਜਾਂ ਪ੍ਰੋਸੈਸ ਕਰਨ ਲਈ ਮਾਲ-ਗੁਦਾਮ, ਪਾਤਰ ਡਿਪੂਆਂ ਅਤੇ ਜਹਾਜ਼ੀ ਮਾਲ ਕੰਪਲੈਕਸਾਂ ਨੂੰ ਸਥਾਪਤ ਕਰ ਸਕੇਗੀ

ਅਤੇ ਉਨ੍ਹਾਂ ਨੂੰ ਕਾਇਮ ਰੱਖ ਸਕੇਗੀ;

(ਗ) ਏਕੀਕ੍ਰਿਤ ਜਾਂਚ ਚੌਕੀਆਂ ਤੇ ਮੁਸਾਫਰਾਂ ਅਤੇ ਹੋਰ ਵਿਅਕਤੀਆਂ ਦੀ

ਵਰਤੋਂ ਲਈ ਡਾਕ, ਧਨ ਵਟਾਂਦਰਾ, ਬੀਮਾ ਅਤੇ ਟੈਲੀਫੋਨ ਸਹੂਲਤਾਂ

ਦਾ ਇੰਤਜ਼ਾਮ ਕਰ ਸਕੇਗੀ;

(ਘ) ਏਕੀਕ੍ਰਿਤ ਜਾਂਚ ਚੌਕੀਆਂ ਦੀ ਸੁਰੱਖਿਆ ਦੇ ਲਈ ਮੁਨਾਸਬ ਇੰਤਜ਼ਾਮ

ਕਰ ਸਕੇਗੀ ਅਤੇ ਉਨ੍ਹਾਂ ਨਾਲ ਸੰਬੰਧਤ ਕਾਨੂੰਨ ਦੇ ਅਨੁਸਾਰ ਗੱਡੀਆਂ

ਦੀ ਆਵਾਜਾਈ, ਮੁਸਾਫਰਾਂ ਅਤੇ ਮਾਲ ਦੇ ਪ੍ਰਵੇਸ਼ ਅਤੇ ਬਾਹਰ ਜਾਣ

ਦੇ ਵਿਨਿਯਮ ਅਤੇ ਕੰਟਰੋਲ ਲਈ ਉਪਬੰਧ ਕਰ ਸਕੇਗੀ;

(ਙ) ਅੱਗ ਅਤੇ ਹੋਰ ਜੋਖਮਾਂ ਦੇ ਨਿਵਾਰਣ ਅਤੇ ਕੰਟਰੋਲ ਅਤੇ ਅਜਿਹੀਆਂ

ਹੋਰ ਸਹੂਲਤਾਂ ਨੂੰ, ਜੋ ਜਰੂਰੀ ਸਮਝੀਆਂ ਜਾਣ, ਯਕੀਨੀ ਬਣਾ

ਸਕੇਗੀ;

- (ਚ) ਭਾਰਤ ਸਰਕਾਰ ਦੇ ਪ੍ਰੋਟੋਕਾਲ, ਸੁਰੱਖਿਆ ਅਤੇ ਕਾਨੂੰਨ ਦਾ ਯੋਗ
ਧਿਆਨ ਰੱਖਦੇ ਹੋਏ ਏਕੀਕ੍ਰਿਤ ਜਾਂਚ ਚੌਕੀ ਵਿੱਚ ਗੱਡੀਆਂ ਦੀ
ਆਵਾਜਾਈ ਅਤੇ ਮੁਸਾਫਰਾਂ, ਢੁਆਈ ਕਾਮਿਆਂ, ਚੁੱਕਣ ਧਰਨ
ਏਜੰਟਾਂ, ਨਿਕਾਸੀ ਅਤੇ ਭਿਜਵਾਲ ਏਜੰਟ ਅਤੇ ਮਾਲ ਨੂੰ ਵਿਨਿਯਮਤ
ਅਤੇ ਕੰਟਰੋਲ ਕਰ ਸਕੇਗੀ;
- (ਛ) ਅਜਿਹੀਆਂ ਏਜੰਸੀਆਂ ਦੇ, ਜਿਨ੍ਹਾਂ ਨੂੰ ਤੱਤਸਮੇਂ ਨਾਫਜ਼ ਸੰਬੰਧਤ
ਕਾਨੂੰਨ ਦੇ ਅਨੁਸਾਰ ਏਕੀਕ੍ਰਿਤ ਜਾਂਚ ਚੌਕੀਆਂ ਉੱਤੇ ਭਿੰਨ ਭਿੰਨ
ਸਰਗਰਮੀਆਂ ਕਰਨ ਲਈ ਲਾਇਆ ਗਿਆ ਹੈ, ਕਾਜਕਾਰ ਵਿੱਚ
ਤਾਲਮੇਲ ਕਰ ਸਕੇਗੀ ਅਤੇ ਉਸ ਨੂੰ ਸੁਵਿਧਾਜਨਕ ਬਣਾ ਸਕੇਗੀ;
- (ਜ) ਏਕੀਕ੍ਰਿਤ ਜਾਂਚ ਚੌਕੀ ਦੇ ਸੰਬੰਧ ਵਿੱਚ ਭਾਰਤ ਵਿੱਚ ਅਤੇ ਵਿਦੇਸ਼ਾਂ
ਵਿੱਚ ਮਸ਼ਵਰਾ, ਵਿਸਤਾਰ ਜਾਂ ਪ੍ਰਬੰਧਕੀ ਸੇਵਾਵਾਂ ਦਾ ਉਪਬੰਧ ਅਤੇ
ਵਿਕਾਸ ਕਰਾ ਸਕੇਗੀ ਅਤੇ ਉਨ੍ਹਾਂ ਤੇ ਅਮਲ ਕਰ ਸਕੇਗੀ;

